

## संक्षिप्त

## ईदुलजुहा का त्यौहार कल

टोंक, (निर्स)। त्याग एवं बलिदान का प्रतीक ईदुलजुहा का त्यौहार रविवार को मनाया जायेगा। ईदुलजुहा की नमाज एवं तैयारियों को लेकर शुक्रवार को जामा मस्जिद काफला में ईदगाह कमेटी की मोलवी सईद की अध्यक्षता में बैठक आयोजित की गई। कमेटी के सचिव हाजी मोईनुद्दीन ने बताया कि ईद की मुख्य नमाज ईदगाह मैदान में सवेरे 8.30 बजे आयोजित की जायेगी। इसके लिये ईदगाह मैदान में वजु, जानमाज आदि की पूरी व्यवस्था कर ली गई है। बैठक में मोलवी खिजर मिया, मोलवी आदिल सहित कमेटी के मैन्युअर मौजूद थे।

## संदिग्ध घूमते हुए दो जने गिरफ्तार

टोंक, (निर्स)। बनेटा पुलिस ने संदिग्धवस्था में घूमते हुए दो जनों को गिरफ्तार किया है। पुलिस के अनुसार पुलिस अधीक्षक मनोष त्रिपाठी, एएसपी सुभाष चन्द्र मिश्रा, पुलिस उपाधीक्षक शकील अहमद के निदेशानुसार पुलिस थाना अधिकारी बनेटा भंवर लाल के सुपरविजन में एएसआई सुरेश सिंह ने जाना रात्रि के समय मीठों की झोपड़ियों सरकारी स्कूल की दीवार के पास सुदामा पुत्र हारालाल मोर्या निवासी मुगलाना थाना घाट राजुलाल पुत्र काजू मोग्या निवासी दूनो को संदिग्धवस्था में घूमते पाए जाने पर गिरफ्तार किया है।

## 'पात्र व्यक्ति सर्व से वंचित नहीं रहे'

निवाई, (निर्स)। एसडीएम त्रिलोकचंद मीणा की अध्यक्षता में घुमन्तु, अर्द्ध घुमन्तु एवं विमुक्त परिवारों के सर्वे को लेकर कार्यशाला आयोजित हुई। कार्यशाला में एसडीएम मीणा ने सभी अधिकारियों को सुकरकी प्रपत्र के अनुसार घुमन्तु, अर्द्ध घुमन्तु एवं विमुक्त परिवारों का सर्वे करने के निर्देश दिए। उन्होंने कहा कि सर्वे का कार्य तय समय में पूरा कर रिपोर्ट तैयार करें। सर्वे के दौरान पात्र परिवार वंचित न रहे इसका अधिकारी पूरा ध्यान रखें। कार्यशाला में विकास अधिकारी डॉ.सरोज बैरवा, महिला व बाल विकास अधिकारी बंटी बालोटिया, क्षेत्र की समस्त प्रसाविका, एनपीडीयू, पंचायत सहायक सहित अन्य कर्मचारी उपस्थित थे।

## दुष्कर्म का मामला दर्ज कराया

मालपुरा, (निर्स)। पचेवर थाना क्षेत्र की एक विधवा महिला ने थाने में उपस्थित हो पति की मौत के बाद पांच साल से पति के दोस्त द्वारा उसके साथ दुष्कर्म किया जाने का नामजद मामला दर्ज कराया। थानाधिकारी ने बताया कि महिला की ओर से दी रिपोर्ट में बताया कि उसके पति की मौत हो जाने के बाद पति के करीबी दोस्त ने उसके साथ पांच साल तक दुष्कर्म किया तथा वीडियो वायरल करने की धमकी दे 80 हजार रुपये भी ऐंट लिये। विधवा की ओर से दी रिपोर्ट पर मामला दर्ज कर जांच शुरू की गई।

## खिलाडी लाल बैरवा 13 को टोंक में

टोंक, (निर्स)। राजस्थान अनुसूचित जाति आयोग के अध्यक्ष खिलाडी लाल बैरवा बुधवार 13 जुलाई को टोंक आएंगे। बैरवा प्रातः 9 बजे टोंक सर्किट हाउस पहुंचेंगे तथा 9:15 बजे अनुसूचित जाति के उथान एवं अधिकारियों के लिए कार्यक्रम सामाजिक संगठनों के सदस्यों के साथ बैठक करेंगे। इसके पश्चात एएससी आयोग के अध्यक्ष प्रातः 1:30 बजे कलेक्ट्रेट सभागार में जिला स्तरीय अधिकारियों की समीक्षा बैठक लेंगे।

## मालपुरा में कावड़ यात्रा को लेकर बनाए नवीन मार्ग का जायजा लिया

मालपुरा, (निर्स)। दो साल के कोरोना काल की पाबंदियों के बाद इस बार एक अगस्त को मालपुरा में कावड़ यात्रा के आयोजन को लेकर पुलिस व प्रशासनिक अधिकारी पूर्ण अलर्ट मोड पर हैं। वर्ष 2018 में कावड़ यात्रा के दौरान उपजे सामप्रदायिक तनाव के बाद दो साल कोरोना महामारी की लगी पाबंदियों से हटी रोक के बाद कावड़ यात्रा समिति द्वारा 1 अगस्त को मालपुरा

- त्यौहारों पर कानून व्यवस्था को लेकर एसडीएम ने ली बैठक
- शहर में पुलिस जवानों ने किया फ्लेग मार्च

में कावड़ यात्रा के भव्य आयोजन व शिव जलाभिषेक कार्यक्रम घोषित करने के साथ ही पुलिस व प्रशासन पूर्ण अलर्ट मोड पर आ गया।

संभागीय आयुक्त सहित जिला कलेक्टर व जिला पुलिस अधीक्षक ने मालपुरा में प्रशासनिक अधिकारियों की अलग-अलग बैठकें आयोजित करने एवं दोनों समुदायों व शांति समिति की संयुक्त बैठक ले कावड़ यात्रा सहित



कावड़ यात्रियों के लिए बाइपास सड़क निर्माण का एसडीएम, एएसपी, डीवाईएसपी, पालिका ईओ, पीडब्ल्यूडी एईएन सहित अन्य अधिकारियों ने जायजा लिया।

सभी त्यौहारों को सोहार्दपूर्ण मनाये जाने की अपील के साथ साथ पुलिस व प्रशासन से जुड़े अधिकारियों को मुस्तैद रहने के आदेश जारी किये गये। प्रशासन द्वारा कावड़ यात्रा अन्य दोनों समुदायों के धार्मिक जुलूसों के आयोजन को लेकर प्रशासन द्वारा नवीन मार्ग निर्धारण किये गये हैं जिसमें दूद छाण स्टेट हाईवे के टोडारोड आरएसी लाईन से घाणा के बालाजी तक 7.65 मिटर नवीन सड़क निर्माण का निर्णय लिया गया। संभागीय आयुक्त के

आदेशों के बाद नगर पालिका प्रशासन ने बाईपास सड़क निर्माण के लिए मिट्टी डाल धरातल तैयार किया जा रहा है। शुक्रवार को एसडीएम, एएसपी, डीवाईएसपी, पालिका ईओ, पीडब्ल्यूडी एईएन ने बाईपास सड़क निर्माण मार्ग का जायजा लेते हुए बताया कि मिट्टी डलाई के बाद डामरीकरण सड़क निर्माण कार्य सार्वजनिक निर्माण विभाग द्वारा किया जाना है। पीडब्ल्यूडी ने बाईपास सड़क निर्माण के लिए जल्द निविदा जारी करने की जानकारी दी।

1 अगस्त से पूर्व बाईपास सड़क निर्माण कार्यपूर्ण किये जाने को लेकर प्रशासनिक अधिकारियों ने पालिका व पीडब्ल्यूडी को आवश्यक निर्देश दिये। जिससे की कावड़ यात्रा को नवीन मार्ग से ही निकाला जा सके। वही ईद जूल जुहा व देवशयनी एकादशी सहित चार्तुमास पर्व पर शांति एवं कानून व्यवस्था को लेकर पुलिस व प्रशासनिक अधिकारियों ने पुलिस जवानों के साथ शहर में किया फ्लेग मार्च।

## छेड़खानी से परेशान युवती ने की आत्महत्या

गोविंदगढ़/अलवर, (निर्स)। कस्बे के नजदीकी गांव भैसडावत निवासी भगवान सिंह पुत्र हारालाल सैनी द्वारा एक प्रार्थना पत्र दिया गया कि प्रार्थी की भांजी सोनम पुत्री रामचंद्र माली निवासी गाला खेडा थाना खेरली गंज करीब 1 माह पूर्व मेरे घर आई हुई थी क्योंकि मेरी भांजी सोनम को उसके गांव के लड़के अनोखा राम पुत्र कुंदन लाल माली व प्रीतम पुत्र हास्या माली तंग परेशान करते थे।

जब वह स्कूल खेडली जाती तो वह लड़के उसका पीछा करते थे तेरी बार सोनम को रास्ते में गंदी गंदी बात करती। सोनम ने अपने पिता रामचंद्र को भी इस घटना के बारे में बताया। रामचंद्र ने उन लड़कों को कई बार समझाया वे उनके घर वालों को भी बताया लेकिन उक्त लड़कों ने सोनू का पीछा करना नहीं छोड़ा। जिससे परेशान होकर मेरे जीजाजी ने भांजी सोनम को मेरे घर भैसडावत भेज दिया। लेकिन प्रीतम व अनोखा राम ने सोनम का पीछा करना नहीं छोड़ा और उसने मेरे गांव भैसडावत में तक आने लग गए तो मेरी भांजी ने मुझे वह मेरी पत्नी को

## मांमा के घर आने के बाद भी नहीं छोड़ा पीछा

बताया कि वह लड़के 4 जुलाई को जब मैं मंदिर गईं तब मुझे मिले थे तथा मुझे धमकी दे रहे थे तुझे यही से भगा कर ले जाएंगे। हमारे पास तैरे फोटो है या तो तु हमारे साथ राजी खुशी से चल नहीं तो तेरे परिवार वालों को जान से खत्म कर देंगे। तभी से वह परेशान वह सदमे में थी इसी बात को लेकर 6 जुलाई को दोपहर करीब 12-1 बजे मेरे घर पर रखी नरमे की कीटनाशक दवाई पीली जब उससे उलटी होने लगी तो पता चला कि सोनम ने बताया कि अनोखा राम और प्रीतम मुझे बदनाम कर देंगे मैं नहीं कहीं भी मुंह दिखाने लायक नहीं रहूंगी फिर हम तुरंत उसको गोविंदगढ़ से सामुदायिक स्वास्थ्य केंद्र लाने आए जहां हालत गंभीर होने के कारण उसे प्राथमिक उपचार देकर अलवर के लिए रफर कर दिया गया। जिसका इलाज के दौरान 7 जुलाई को उसका देहांत हो गया।

## छेड़खानी व दुष्कर्म के प्रयास के आरोपी को 3 वर्ष का कारावास

बौली, (निर्स)। पॉक्सो एवं परिवार न्यायालय सवाई माधोपुर ने एक नाबालिग पीड़िता के साथ रात में जबरदस्ती छेड़खानी व दुष्कर्म के प्रयास करने के आरोपी नरसी गुर्जर निवासी कराडी थाना बौली को आरोप सिद्ध होने पर 3 वर्ष का कठोर कारावास व 18 हजार के अर्थदंड से दंडित किया है। पीड़िता व राज्य सरकार की ओर से पैरवी करते हुए विशिष्ट लोक अभियोजक अनिल कुमार जैन ने न्यायापालिका को अवगत कराया कि जिले के एक थाने में 14 वर्षीय पीड़िता के साथ उपस्थित होकर नाबालिग के पिता ने बताया कि 19 जुलाई 2019 को रात्रि के 9 बजे नरसी गुर्जर मेरी नाबालिग बच्ची से घर में घुसकर छेड़खानी व दुष्कर्म का प्रयास

करने लगा। बच्ची के चिल्लाने पर उसकी 70 वर्षीय दादी ने शोर मचा दिया जिससे आरोपी भाग गया। बच्ची के माता-पिता निवाई में मजदूरी करके पेट पालन करते थे। इस घटना के बाद भी आरोपी नरसी गुर्जर ने दूसरे दिन घर पर आकर बच्ची के साथ की गई घटना की अन्य किसी को बताने पर जान से मारने की धमकी दी एवं घर छोड़कर जाने की हिदायत दी। न्यायालय ने आरोपी को 457 आईपीसी के तहत 3 वर्ष का कठोर कारावास व 5 हजार के अर्थदंड से 354 आईपीसी के तहत 3 वर्ष का कठोर कारावास व 5 हजार अर्थदंड से 7/8 पॉक्सो एक्ट के तहत 3 वर्ष का कारावास व 5 हजार के अर्थदंड से एवं 506 आईपीसी के तहत 1 वर्ष का कठोर कारावास दंडित किया है।

## 'भागवत श्रवण से मोक्ष की प्राप्ति'

सांभरझील, (निर्स)। यहां देवयानी पर सालिगरामदास त्यागीजी महाराज के सन्निध्य में जन सहयोग से संगीतमय श्रीमद्भागवत कथा ज्ञानयज्ञ का शुभारम्भ हुआ। बताया गया कि गंगा माता मंदिर से भागवत पूजन के बाद कथा स्थल तक 51 महिलाओं की ओर से कलश यात्रा निकाली गयी। अयोध्या धार के आचार्य धरणीधर महाराज की ओर से भागवत के महात्म्य पर प्रकाश डाला गया। इस मौके पर उन्होंने कहा कि भागवत महापुराण की कथा मोक्षदायिनी है जिसकी कथा को श्रवण करके ही धुंधलक जैसा महाखलु इस भाव से तर जाता है हम सभी भी निःसंदेह इस कथा के श्रवण मात्र से मोक्ष की प्राप्ति व सभी मनोकामनाओं को भी प्राप्त करेंगे।

## सड़क के लिये समाज के पदाधिकारी के खिलाफ प्रदर्शन

सांभरझील, (निर्स)। यहां अम्बेडकर भवन के सामने से तेजाजी चौक तक जाने वाले रास्ते पर सड़क निर्माण करवाये जाने मांग को लेकर रंगर समाज के अध्यक्ष एवं पब्लिक राइट्स एसोसिएशन के प्रदेश उपाध्यक्ष गोपाललाल नौगिया, वरिष्ठ उपाध्यक्ष रबानी खान, प्रदेश सचिव दिनेश बंजारा व महिला अध्यक्ष छोटोदेवी की ओर से प्रदर्शन क्रिय गया तथा श्रीप्रतापशिर इस सड़क को बनाये जाने की गुहार लगायी। बता दें कि इस सड़क का निर्माण करवाये जाने की मांग को लेकर पहले भी यहां के कुछ पार्षदों ने नगरपालिका से भी लिखित में शिकायत पेश कर चुके हैं। बताया जा रहा है कि बारिश के दिनों

## यादव समाज के छात्रावास का शिलान्यास समारोह आज

चाकसू, (निर्स)। शनिवार को कस्बे के कोटखावदा मोड़ जाने वाली डाक बंगला रोड पर उपखंड क्षेत्रीय यादव समाज की बालिकाओं के लिए यादव समाज द्वारा छात्रावास निर्माण कार्य का शिलान्यास समारोह का आयोजन किया जायेगा।

यादव समाज के अध्यक्ष हनुमान यादव ने बताया कि यादव समाज की बालिकाओं को बेहतर शिक्षा एवं अध्ययन के लिए उचित घर जैसा माहौल व सुविधाएं मुहैया कराने के लिए समाज के सहयोग से बालिका छात्रावास का निर्माण करवाया जा रहा है जिससे समाज की होनहार प्रतिभाएं शिक्षा के क्षेत्र में आगे बढ़ें एवं बालिकाओं के उन्नित की और बढ़ते कदमों को नये पंख लग सकें।

विधायक वेदप्रकाश सोलंकी के सहयोग से डाक बंगला रोड, कोटखावदा मोड़ चाकसू में जमीन आवंटित करवाई गई बालिका छात्रावास के उद्घाटन समारोह में विधायक सोलंकी, देवेन्द्र यादव उतरखंड प्रभारी, राजेंद्र यादव ग्रह रास मंत्री राजस्थान सरकार, डॉ.करण सिंह यादव प्रदेशाध्यक्ष यादव महासभा, हरसाय यादव जिला परिषद सदस्य, मनीष यादव विधायक प्रत्याशी शाहपुर, कमलेश बैरवा चैयरेमन नगरपालिका चाकसू सहित अन्य वरिष्ठ समाज बंधुओं सहित यादव समाज के सभी गांवों एवं सर्व समाज के गणमान्य नागरिकों को आमंत्रित किया गया है।

## सार-समाचार

## नकदी व आभूषण चोरी

निवाई, (निर्स)। गांव मोहनपुरा में गुरुवार की रात अज्ञात चोर एक मकान से 1 लाख की नकदी व करीब 50 हजार के आभूषण चुरा ले गए। पीड़ित ने घर में चोरी होने की सूचना तत्काल सदर थाना पुलिस को दी। पुलिस ने घटना स्थल पर पहुंचकर मौका मुआयना किया तथा पीड़ित से जानकारी ली। सदर थानाधिकारी कपान सिंह ने बताया कि गांव मोहनपुरा निवासी पीड़ित रामू पुत्र प्रहलाद मीणा ने बताया कि वह गुरुवार की रात मकान में ताला लगाकर बाहर सो गया था। देर रात में अज्ञात चोर मकान में पीछे की खिड़की तोड़कर अंदर घुस गए और कमरे में रखी अलमारी से 1 लाख रुपये तथा 50 हजार रुपये के आभूषण चुरा ले गए। पीड़ित ने तत्काल सदर थाना पुलिस को चोरी की वारदात की सूचना दी। सूचना मिलते ही पुलिस मौके पर पहुंची और घटना स्थल का मुआयना किया। पुलिस ने चोरों के विरुद्ध मुकदमा दर्ज कर तलाश शुरू कर दी है।



## भाजपा महिला मोर्चा ने किया पौधारोपण



निवाई, (निर्स)। भाजपा महिला मोर्चा द्वारा शुक्रवार को पौधारोपण कार्यक्रम के तहत पौधे लगाए। महिला मोर्चा की शकुंतला पारीक ने बताया कि भाजपा महिला मोर्चा की प्रदेशाध्यक्ष अलका के निदेशानुसार 3 दिवसीय पौधारोपण कार्यक्रम का शुक्रवार को मंडल स्तर पर महिला मोर्चा द्वारा शहर में सघन पौधारोपण कार्यक्रम के तहत सैकड़ों पौधे लगाए गए। मोर्चे के प्रत्येक पदाधिकारियों एवं कार्यकर्ता द्वारा 5-5 पौधे लगाए। इस दौरान शहर अध्यक्ष कौशल्या शर्मा, उषा कुमावत, ममता खंगार, कुसुम पारीक, शकुंतला छाबडा, आशा जैन सहित कई महिलाएं मौजूद थे।

## जगह-जगह लगाए पौधे

निवाई, (निर्स)। पुलिस जन सहभागिता को लेकर चैनपुरा में बैठक का आयोजन हुआ। बैठक में थानाधिकारी अजय कुमार बैठक में थानाधिकारी ने कहा कि सोशल मीडिया पर धार्मिक भावनाएं भड़काने वाली पोस्ट पर कोई ध्यान नहीं दें। यदि ऐसी कोई पोस्ट आती है तो कृपया उसे आगे शेयर नहीं करें। उन्होंने साम्प्रदायिक सद्भाव बनाए रखने, यातायात नियमों का पालन करने, साइबर क्राइम, महिला उत्पीड़न, बालिकाओं से छेड़छाड़ सहित विभिन्न विषयों पर चर्चा कर कानूनी जानकारी दी। इस दौरान जनसहभागिता को लेकर विभिन्न स्थानों पर 200 पौधे लगाए गए। शुक्रवार को पुलिस ने ग्रामीणों और विद्यार्थियों के साथ राजकीय उच्च माध्यमिक विद्यालय चैनपुरा के खेल मैदान एवं सार्वजनिक स्थानों पर विभिन्न छायादार पौधे रोपे। थानाधिकारी ने बताया कि निवाई थाना क्षेत्र में जन सहभागिता के तहत गांव झिलाय, केरोद, ढाणी जुगलपुर, पलेई, अलियाबाद, खण्डेवत, सीददा, डांगरथल, हिंगोटिया, कणपुरा, वनस्थली सहित विभिन्न गांवों में स्कूलों, राजीव गांधी सेवा केन्द्र परिसर, बैंक परिसर, शमशान भूमि सहित विभिन्न सार्वजनिक स्थानों पर 1100 पौधे रोपे जायेंगे। इस दौरान ग्रामीणों को पौधारोपण और संरक्षण के लिए शपथ दिलाई गई तथा ग्रामीणों ने पौधों की सुरक्षा और देखरेख की जिम्मेदारी ली।

## डॉ. उमेश का राज्य स्तरीय पुरस्कार के लिए चयन

मालपुरा, (निर्स)। राज्य सरकार व चिकित्सा विभाग द्वारा परिवार कल्याण कार्यक्रम के अर्न्तगत सरकारी अस्पतालों में ज्यादा से ज्यादा नर्सवर्दी ऑपरेशन कर सरकार की योजनाओं का लाभ लिये जाने के जारी आदेशों पर मालपुरा के सरकारी अस्पताल में सर्वाधिक नर्सवर्दी ऑपरेशन करने पर डॉ. उमेश शर्मा का राज्य स्तरीय पुरस्कार के लिए चयन किया गया। सीएचसी प्रभारी डॉ. जीतराम मीणा ने बताया कि डॉ. उमेश शर्मा द्वारा मालपुरा अस्पताल सहित केम्पों में अपनी सेवाएं दे सर्वाधिक नर्सवर्दी ऑपरेशन किये गये। केम्पों के आंकड़ों के आधार पर परिवार कल्याण प्रोत्साहन पुरस्कार योजना के अर्न्तगत डॉ. उमेश का 11 जुलाई को इंद्रा गांधी पंचायत राज संस्थान जवाहर लाल नेहरू मार्ग जयपुर में आयोजित होने वाले राज्य स्तरीय सम्मान के लिए चयन किया गया है। समारोह में डॉ. उमेश को पांच हजार की नकद पुरस्कार राशि एवं प्रशंस्ती पत्र के सम्मान से नवाजा जायेगा।

## सुरेश्वरी सारंग माता मंदिर के स्थापना दिवस पर कार्यक्रम आयोजित

कोटपूरली। कस्बे के निकटवर्ती ग्राम नारेहडा की पहाड़ी पर स्थित सुरेश्वरी सारंग माता मंदिर के स्थापना दिवस पर हर वर्ष की भांती शुक्रवार को कार्यक्रम आयोजित हुआ। कार्यक्रम के दौरान महिलाओं द्वारा सुबह कलश यात्रा निकाली गई। कलश यात्रा में महिलाएं डीजे की धुन पर नाचती गाती हुई चल रही थी। इसके बाद पंडित राधवेन्द्र द्राप वेद मंत्रों के बीच हवन करवाया। इस दौरान आयोजित भंडारे में माता को भोग लगाकर श्रद्धालुओं ने पंगत प्रसादी ग्रहण की एवं माता से सुख समृद्धि की कामना की। अष्टमी को सुंदरकांड पाठ सेवा समिति द्वारा सुंदरकांड पाठ का आयोजन किया गया। इस मौके पर पुजारी मगन शर्मा, पूर्व उपसरपंच बबलू सिंह, ओमप्रकाश जांजिड़, सतपाल सिंह, संवय जोशी, पुष्कर शर्मा, सुभाष सिंह, बंटी सिंह, सुरेंद्र जांजिड़, लखन सिंह अनेक कार्यकर्ता उपस्थित रहे।

## तेजी से बढ़ रहा दलित उत्पीड़न, जिम्मेदार अधिकारियों की जवाबदेही तय हो: मेघवंशी

अलवर, (निर्स)। प्रसिद्ध लेखक, पत्रकार, सामाजिक कार्यकर्ता तथा राजस्थान सरकार की जन अभाव अभियोग निराकरण समिति के सदस्य भंवर मेघवंशी दलित शोषण मुक्ति मंच के प्रदेश सह संयोजक डॉ.रमेश बैरवा के बुध विहार स्थित निवास पर आयोजित परिचर्चा में डीएसएमएम के कार्यकर्ताओं से मिले। डीएसएमएम के कार्यकर्ताओं के साथ मॉटिंग कर अलवर में दलित उत्पीड़न की स्थिति के बारे में जानकारी लेकर प्रदेश में बढ़ते दलित उत्पीड़न के बारे में अपने विचार प्रस्तुत किए।

इस अवसर पर मंच के जिला संयोजक एडवोकेट बी एल वर्मा, सह संयोजक फतेहसिंह, संयोजक प्रोफेसर के सत्रिय सदस्य मनोज आर्य, प्रोफेसर सुंदर बसवाल, भारत की कम्युनिस्ट पार्टी (मार्क्सवादी) की जिला सचिव कॉम्प्रेड रंदाया, पत्रकार डॉ.महेश वर्मा, सुवमनहेड्डी से पीडित दलित परिवार



जन अभाव अभियोग निराकरण समिति के सदस्य भंवर मेघवंशी डॉ.रमेश बैरवा के निवास पर आयोजित परिचर्चा में डीएसएमएम के कार्यकर्ताओं से मिले।

के फूलचंद, रामदयाल, ओमप्रकाश, दयाराम, डॉ. विनोद, रवि देवतवाल, एडवोकेट पंकज सांवरिया, जगदीश गांधी, अभिषेक हुड्डियावाल अभिषेक,

प्रकाश बौद्ध, विनय रावत, एसएफआई जिला सचिव जनित कुमार, मनीष सिंघल सहित अनेक लोग उपस्थित रहे। भंवर मेघवंशी ने चिंता प्रकट की

है कि देश आजादी का अमृत महोत्सव मना रहा है लेकिन आमजन के हालात चिंताजनक हैं। दलितों की स्थिति तो और भी बदतर है। दलित उत्पीड़न तेजी से बढ़ रहा है इसलिए बेहद जरूरी है कि जिम्मेदार अधिकारियों की जवाबदेही तय हो।

अच्छी बात है कि बढ़ते दलित उत्पीड़न के मौजूदा दौर में डीएसएमएम अलवर में सक्रिय है और निडरता से अपना कार्य कर रहा है। इस अवसर पर भंवर मेघवंशी को डीएसएमएम की ओर से ज्ञापन देकर सुखमनहेड्डी, रौनपुर, गैरिपे की शिकार सहित पीडित दलितों को न्याय दिलाने के लिए जन अभाव अभियोग निराकरण समिति के अध्यक्ष के संज्ञान में मामलों को लाने की मांग की है। परिचर्चा में संचालन मंच जिला संयोजक एडवोकेट डीएल वर्मा एवं धन्यवाद ज्ञापन संयोजक मंडल के सदस्य मनोज आर्य ने किया।

## नवीन कार्यकारणी ने शपथ ली

मालपुरा, (निर्स)। अन्तर्राष्ट्रीय रोटर क्लब की मालपुरा शाखा रोटर क्लब ग्रीन की नवीन कार्यकारणी का शपथग्रहण समारोह महेश सेवा सदन में आयोजित किया गया।

समारोह में रोटर जिला प्रान्तपाल बलवंत चिराणा ने क्लब के अध्यक्ष भागचन्द जैन व सचिव अरविन्द नाथ सहित नवीन कार्यकारिणी को शपथ दिला क्लब बैंच लगाया गया। समाजसेवा के क्षेत्र में अग्रणीय संगठन रोटर क्लब ग्रीन के नवीन अध्यक्ष व सचिव ने क्लब की आगामी योजनाओं व सेवा कार्यों से अवगत करवाया तो जिला प्रान्तपाल ने कहा कि मालपुरा क्लब परिवार की स्थापना से लेकर अब तक क्लब की ओर से सामाजिक सरोकार के जो अनुकरणीय कार्य किये गये हैं। जो प्रदेशभर में मिशाल के रूप में देखे गये हैं। कोरोना काल के दौरान महामारी में अकाल मौत का प्रास बनते कोरोना रोगियों की जान बचाने तथा सरकारी अस्पताल में भर्ती रोगियों के लिए उपकरण व संसाधन उपलब्ध करवाना क्लब के सेवा कार्यों को दर्शाता है।

## विद्यालय में पौधारोपण कर हरियाली का संदेश दिया

चाकसू, (निर्स)। उपखंड क्षेत्र की ग्राम पंचायत तामडिया के रा.उ.मा. विद्यालय में भामाशाहों के सहयोग से विद्यार्थियों एवं विद्यालय स्टाफ ने पौधारोपण कर प्रकृति बचाने का संकल्प लिया। प्रधानाचार्या सरिता खिचौ ने बताया कि धूर्णी अहिरान के भामाशाह वन विभाग से रिटायर्ड वजरंग लाल यादव एवं उनके भतीजे राजेश यादव ने विद्यालय स्टाफ से प्रोत्साहित होकर छायादार 101 पौधे भेंट किये। जिनको विद्यार्थियों एवं स्टाफ ने नियमित रूप से पानी पिलाने एवं देखभाल करने का संकल्प लेकर पौधारोपण कर हरियाली का संदेश दिया।

विद्यार्थियों से प्राप्त जानकारी के अनुसार प्रधानाचार्या सरिता खिचौ एवं विद्यालय स्टाफ के प्रोत्साहन से भामाशाहों, तामडिया सरपंच मुकेश चौधरी एवं स्टाफ के संयुक्त सहयोग से तामडिया विद्यालय का कायाकल्प हो रहा है।



भामाशाहों ने विद्यार्थियों को देखभाल करने का संकल्प दिलाकर पौधारोपण कर हरियाली का संदेश दिया।

विद्यालय में क्षेत्रीय विधायक कवेद तार खिंचकर सुरक्षा बढ़ाई गई विद्यालय में निगरानी के लिए सीसीटीवी कैमरे लगे होने के साथ ही भामाशाहों एवं स्टाफ के सहयोग से चार दीवारी के ऊपर इंगल लगाकर सुविधा भी उपलब्ध है।